



ERITREAN REVOLUTIONARY DEMOCRATIC FRONT

ብምኽንያት 3ይ-ዓመት ዝኸሪ ህልቂት ላምፔዱሳ ብሰው-ራዊ ደሞክራሲያዊ ግንባር ኤርትራ /ሰደግኤ/ ዝተዳለወ ውድባዊ መግለጺ

03 ጥቅምቲ 2013 ጅምላዊ ህልቂት አስታት 369 ንጹሃት ዜጋታትና ዝተኸሰተላ፡ ስጋዊ ዝምድና ዘለዎም ኤርትራውያን ወለድን መቐርብ ቤተ-ሰብን ብፍላይ፡ ህዝብታት ኤርትራ ከአ ብሓፈሻ፡ ጥራሕ ዘይኮኑ በዚ ሓደጋዚ ዝተጎድኡ፡ መላእ ዓለም ብመሪር ሓዘን ዝተጎብአሉ፡ ብሓደ ድምጺ “ጸላም መዓልቲ ሓዘን” ዝሰመዖ ዕለትያ።

ጅምላዊ ህልቂት ላምፔዱሳ፡ ንኩሉ ሰብአዊ ፍጡር ዘቐንዘወ ዘሰቅቕ ፍጻመ ክፍለ-ዘመናዊ። እዚ ጅምላዊ ህልቂት'ዚ፡ ብሰንኪ ፋሽስታዊ ስርዓት ህግደፍ/ኢሳይያስ፡ መረብ-ቤቶም ዳንዴር-እሾኽ ኮይናቶም፡ ውሑስ ህይወት ከናድዩ፡ ጽንኩራት ኬላታት ሓይልታት ጸጥታ ህይወት እናገበሩ ሰጊሮም፣ ባሕርን ምድረ-ባዳን አቋሪጸም፣ ቅርዓት'ቲ መዕቆቢኦም ክኸውን ዝሓረይዎ ትስፉ መገሸኦም እናግዕደዉ እንክለዉ፡ ብዘራያት ሓውን ማይን ዝሃለቑ ንጹሃት'ዮም። አብ'ዚ አሰቓቂ ተረኽቦ'ዚ ሓንቲ አደ ምስ ሰለሰተ ህጻውንቲ ደቃ ዝተቐዝፉሉ፡ አብ እዋን'ቲ ሓደጋ ዝሓረሰት አደ፡ ዕትብቲ ምስ ዘይተቆረጸ ዕሸል ውላዳ አብ መዓሙቕ ባሕሪ ሬስኦም ዝተረኽበሉ፡ ቦኸርን ሕሳስ ልደን ደቂ-ሓንቲ ማህጸን ቅድመን ድሑርን ብምኻን ስድራ ዝጸነተትሉ...ወዘተ መሪር ዛንታታት'ቲ ፍጻመ'ዩ ተበርቢሩ።

ነዚ ዓለም-ለኻዊ አቋልቦ ዝሰሓበ ጅምላዊ ህልቂት'ዚ፡ ርእሱ-ሊቃነ ጳጳሳት ካቶሊካዊት ቤተ ክርስቲያን ዓለም ብጹእ ፍራንሲስ፡ አብ'ቲ ቦታ ብምብጻሕ፡ ነቲ ዝተዓዘብዎ ጅምላዊ ህልቂት “ናይ ንብዓት መዓልቲ ዓለምና” ክብሉ ገለጸሞ'ዮም። ነዚ ሓደጋ ዘተአናገደ ህዝብን መንግስትን ጣሊያን፡ ብፍጹም ሰብአዊ ርህራሄ ሓዘኖም ብምግላጽ፡ ናይ ሓደ መዓልቲ ሓዘን አዊጅም። ሕብረት አፍሪቃ ብተመሳሳሊ ነዛ ዕለት'ዚአ “መዓልቲ ሓዘን አፍሪቃውያን ስደተኛታት” ክትከውን ብምውሳን ሰንደቕ'ቲ ሕብረት አብ ፍርቂ ዘንጊ ብምስቃል፡ ዝተሰመዖ መሪር ሓዘን ብወግዒ አንጸባሪቑ።

ብአንጻሩ፡ ፋሽስታዊ ስርዓት ኢሳይያስ/ህግደፍ “ህልቂት አፍሪቃውያን ስደተኛታት” ክብል አብ ልዕሊ ንጹሃት ግዳያት ዝበጸሐ ህልቂት፡ ኤርትራዊ ዛንታ ምኻን ብምኽሓድ ብኢ-ሰብአዊ ጭካኔ ንምሕጫጭ ግዜ አይወሰደሉን። ይኹን ደአ'ምበር፡ ብሙሉኦም እቶም ግዳያት ኤርትራውያን ምኻኖም ብጭብጥታት ተረጋጊጹ፡ ናይ ቀብሪ ስነ-ስርዓት አብ ሃገሮም ክካየድ ዝቐረበሉ ጸውዒት፡ ሓደ እዋን “ክነመርምሮም ኢና” ካልእ እዋን ድግ “ንመጓዓዚያታቶም ዝኸውን ዓቕሚ ዩብልናን” እናበለ ብዋጋቶም ግዳያት ክዋገ ዘይሓንኹ፡ ሞራላዊ ንድዮቱን አራዊታዊ ባህሪኡን አብ አደባባይ ዕርቃኑ ክወጽእ ኮይኑ'ዩ። አብ መወዳእታ ከአ፡ 369 ንጹሃት ግዳያት ዝኾኑ ዜጋታትና፡ ንቡር ቀብሪ ተሓሪምዎም፡ አብ ባዕዲ ሃገር አብ ጋህስታት ክድበዩ ኮይኖም'ዮም።

ፋሽስታዊ ስርዓት ኢሳይያስ/ህግደፍ፡ አብ ልዕሊ ግዳያት፡ ብህይወት እናሃለዉ ካብ ማሙቕ ሕቕፊ ወለደም ሃጽ ኢሎም ክሰደዱ፡ ንሓሳረ መከራ ስደትን አደራዓቱን ክሰጥሉ ዝገበረ ደመኛ ጸላኢ ህዝብታት ኤርትራ'ዩ። ብዘሰቅቕ ጅምላዊ ህልቂት ህይወቶም ምስ ሓለፈ ከአ ንቡር ስርዓተ-ቀርብሪ ከይረኽቡ፡ ከም ዜጋታት ክወሃቦም ዝግባእ ባህርያዊ ክብሪ ብምንፋግ፡ ንሙዉት ዝኸሰሱ፡ ንሬሳ ዝቐጽዕ ስርዓት ምኻን፡ አብ ልዕሊ ግዳያት ላምፔዱሳ ዝፈጸሞ አረሜና ፋሽስታዊ ተግባር ብግሁድ አመስኪሩ'ዩ። ካብ'ዚ ብተወሳኺ እዚ

ፋሽስታዊ ተግባርዎ፤ አብ ልዕሊ መላእ ህዝብታት ኤርትራ ብሓፈሻ፤ አብ ልዕሊ ህልዋት ስድራ-ቤታት ግዳያት ድማ ብፍላይ፤ ካብ ብዱዕ ትምክሕታዊ ባህሪያቱ ብምንቃል ዝፈጸሞ ገበን፤ ንያቲዊ ክብርታትን ባህልታትን ሕብረተ-ሰብና ዘራኽብ፤ ንሞራል ህልዋት ዝደቁስ መዳርግቲ ኣልቦ ፋሽስትነትዮ። ከም መቐጻልታዊ፤ መላእ ህዝብታት ኤርትራ ብሓፈሻ ስድራ-ቤታት ግዳያት ከኣ ብፍላይ፤ ዝኸሪ 1ይ-ዓመት ህልቂት ላምፔዱሳ ንምዝካር አብ ዝሸባሰቡሉ ዝነበሩ ህሞት፤ ፋሽስታዊ ስርዓት ኢሳይያስ/ህግደፍ፤ አብ ቦለኛ ዘካየዶ ናይ ንይላን ዳንኬራን ፌስቲቫል፤ መንቀሊታቱን ፖለቲካዊ ትርጉሙን እንታይ ምንባሩ፤ ሕልና ንዘለዎ ሰብ ንምርድኡ ዘጸግሞ ኣይኮነን።

ብርግጽ ፋሽስታዊ ስርዓት ኢሳይያስ/ህግደፍ፤ ኣይኮነንዶ ንህልው፤ ንሬሳኳ ብዘይምሕረት ምቕጻዕ፤ ሎሚ ዝተራእዮ ፍሉይ ተርእዮ ዘይኮነስ ዝላደየሉ ልሉይ ሕላገቱዮ። ሰብኣዊ ክብርታት ዜጋታት ብምቕንጣጥ፤ ከም ግሉዝ ኣቕሓ፤ ኣረሚናዊ ኣገዛዝኡኡ ብዘይ ተቃውሞን ተዓቕቦን ኣሚን ኢሉ ዝግዛእ ማሕበረ-ሰብ ንምስራሕ፤ አብ ውሽጢ ዝ ዝሓለፈ ፋሽስታዊ ናይ ስልጣን ዕድሚኡ ከይተሓለለ ሰሪሑዮ። ንመላእ ህዝብታት ኤርትራ አብ ትሕቲ ግዱድ ወተሃደራዊ ወፍርታቱ ቆሪኑ፤ ብስነ-ኣእምሮኣዊ ከበባ ጅሆ ብምዝራዕ፤ ምእዘዛት ፋሽስታዊ ስርዓቱ ክኾኑ ዝሃቀኖ ውጥን፤ ብዘለዓለ መልክዑ ብምቕጻል፤ ሕሉቡን ንጹፍን ጥሪትን ገንዘብን ህዝብን ሃገርን አብ ትሕቲ ምሉእ ምሕረቱ ብምእታው፤ ህዝብታት ኤርትራ ተተኮብቲ ስርዓቱ ክኾኑ ብምፍራድ፤ ብስእነት መሰረታዊ ቀረባት እናሳቐዮ፤ ብሕግም፤ ብጥሜት፤ ድኽነትን ስእነትን ኣረብሪቡ፤ ተቃውሞኡም ብምድቋስ፤ ዕድመ ስልጣኑ ከናውሕ ዝሓልምን ብፖሊሲ ደረጃ ዝሰርሕን ብሕታዊ ነዳይ ፋሽስታዊ ስርዓትዮ። አብ ልዕሊ ግዳያት ጅምላዊ ህልቂት ላምፔዱሳ ዝፈጸሞ ምውት ብምቕጻዕ፤ ንህልዋት ናይ ምርዓድ ተርእዮ ከኣ፤ ናይዚ መሰረታዊ ጸረ-ህዝቢ ባህሪኡ መቐጻልታዮ።

ሎሚምበኣር፤ 3ይ-ዓመት ዝኸሪ ግዳያት ላምፔዱሳ ክነልዕል እንከሎና፤ ብሓደ ገጽ ብጅምላዊ ህልቂት ዝተጎድኡ ንጹሃት ግዳያት ንዝክረሉ ክኸውን እንከሎ፤ በቲ ካልእ ገጽ ድማ፤ ፋሽስታዊ ስርዓት ኢሳይያስ/ህግደፍ ዝፍጽሞም ዘሎ ታሪኽ ይቕረ ዘይብሎም ገበናትን፤ ብሰሪዚ አብ ልዕሊ ህልውናን ቀጻልነትን ህዝብን ሃገርን ኤርትራ ፈጠርዎ ዘሎ ሓደጋ ብርሰትን ምብትታንን ብዕምቆት ብምፍታሽ፤ አብ ምዕጻፉ ታሪኻዊ ሓላፍነትና ክንፍጽም ዘኸእለና ድልውነት ነረጋግጸሉ ኣጋጣሚ ክኸውን ከም ዝግባእ ንምምልኻት እዩ። ከም እምነት ውድብና ሰውራዊ ደሞክራሲያዊ ግንባር ኤርትራ /ሰደግኤ/ ፋሽስታዊ ስርዓት ኢሳይያስ/ህግደፍ፤ አብ ልዕሊ ንጹሃት ግዳያት ላምፔዱሳ ዝፈጸሞ ኣረሚናዊ ተግባር፤ ዝወልዖ ሰፊሕ ቁጠባን ተቃውሞን ሓፋሽ፤ ናህሩን መብጽዓታቱን ብምሕዳስ፤ ንግዳያት ዝድብስ ዳግም ተመሳሳሊ ዛንታታት ከይድገሙ ዝገብር መሰረታዊ ለውጢ ንምርግጋጽ ዓቲብና ክንቃለስ፤ መብጽዓና ነሕድሰሉ እዋን ክኸውን ይህልዎ ዝብል እዩ። ውድብና ሰደግኤ፤ በዚ ታሪኻዊ ኣጋጣሚ፤ ንግዳያትና ሕልናዊ ጸሎትና ብምብጻሕ፤ ንስድራ-ቤታቶምን መላእ ህዝብታት ኤርትራን ናይ ቃልስን ጽንግትን መልእኽቱ የመሓላልፍ።

ቅነዕ መስመርን ሓፋሽን ሒዝና ንጽንኩር መድረኻት ብምስጋር ክንዕወት ኢና!!
ዘልኣለማዊ ዝኸርን ክብርን ንሰማእታትና!!

ፖለቲካዊ ቤት ጽሕፈት
ሰውራዊ ደሞክራሲያዊ ግንባር ኤርትራ /ሰደግኤ/
02 ጥቅምቲ 2016